

फोर्टिस में दिल के मरीजों का मेडिकल लाइफ वेस्ट से इलाज

जासं, दक्षिणी दिल्ली : देश में पहली बार फोर्टिस अस्पताल ने दिल के मरीजों के इलाज के लिए मेडिकल लाइफ वेस्ट का उपयोग शुरू किया है। अस्पताल के चेयरमैन डॉ. अशोक सेठ ने बताया कि फोर्टिस एस्कॉर्ट हार्ट इंस्टीट्यूट की ओर से पहली बार अलग जीवन रक्षक तकनीक देश के लोगों के सामने लाई गई है। बनियान की तरह पहना जाने वाला यह लाइफ वेस्ट हार्ट अटैक के दौरान जीवन रक्षक का काम करता है। मरीजों की स्थिति को बिगड़ने नहीं देता है। हार्ट अटैक के दौरान आकस्मिक मृत्यु से सुरक्षित रखता है। इसका उपयोग ऐसे मरीज भी कर सकते हैं जिन्हें हार्ट अटैक की आशंका है। इसमें लगी मशीन शरीर से जुड़ी रहती है और हृदय के क्रियाकलापों की निगरानी करती है। हार्ट अटैक की स्थिति में मशीन शॉक ट्रीटमेंट देती है, जिससे अस्पताल पहुंचने तक हृदय गति सामान्य रहे।